

# Għejjun ta' Ilma Frisk u Dejjem Haj

Holqa bejn il-Hbieb ta' Missirijiet il-Knisja  
ppubblikata mis-Socjeta' Patristika Maltija

Nru 16 19 ta' Frar 2019

## Kelmejn bejn il-Hbieb

Għeżeż ħbieb,

Nittama li tinsabu tajbin. Issa li ninsabu fiż-Žmien liturġiku, imsejjah “ta’ matul is-sena” (jew Žmien Ordinarju), il-Knisja tistedinna biex nghixu s-sejħa għall-qdusija fil-ġrajiż ordinariji tar-rutina tal-ħajja. Permezz tal-lectio continua fil-Liturgija tal-Quddiesa qed ikollna l-opportunità nisimgħu siltiet li ilna ma nisimgħuhom, peress li r-Randan se jibda ferm aktar tard mis-soltu.

Din is-sena wkoll se norganizzaw Irtir ta’ ġurnata fir-Randan. Dan se jsir fit-23 ta’ Marzu li gej.

Xtaqt ukoll insemmi l-kontribut ta’ kull xahar li qed ikollna fil-gazzetta Nisranija *Il-Leħen*. Kull tieni Hadd tax-xahar, qed nippubblikaw artiklu dwar xi persunaġġ minn żmien Missirijiet il-Knisja. Digà debru 29 artiklu qasir, ilkoll miktubin minn membri tal-Kumitat tas-Soċjetà Patristika. Bhalissa, qegħdin inpoġġu l-lenti tagħna fuq persunaġġi li ma tantx huma magħrufa ħafna. Hemm il-ħsieb ukoll li fil-futur niġbru dawn l-artikli qosra fi ktieb, u magħħom inżidu siltiet minn kitbiethom.

Inselli għalikom u nixtiqilkom kull ġid fil-Mulej,

Dun *Hector Scerri*  
President

## Fuq Radju Marija FM 102.3

Il-Programm *Għejjun ta’ Ilma Fisk u Dejjem Haj* se jerġa’ jibda jixxandar f’April li gej. Il-Kumitat iddeċċieda li jagħmel waqfa ta’ tliet xhur, għax huwa ta’ piżi li ntellgħu skeda, waħda wara l-oħra.

L-iskeda ta’ April-Ġunju 2019 se tkun iddedikata għall-Istqarriset ta’ Santu Wistin. Se jinqraw siltiet importanti minn dan ix-xogħol wisq magħruf, li imbagħad isir kumment dwarhom. Dettalji dwar il-jiem u l-ħinijiet tax-xandiriet jingħataw aktar tard.

## *Irtir tar-Randan*

L-Irtir tar-Randan se jsir nhar is-Sibt 23 ta' Marzu 2019, mid-9.30am sal-4.30pm, fid-Dar tal-Irtiri, St Joseph Retreat Centre, ir-Rabat. Nagħtu d-dettalji tal-programm aktar 'il quddiem. Għalissa ġudu nota tad-data. Id-donazzjoni għall-kafè, il-pranzu u l-użu tal-post se tkun €20.

## *Zuru s-sit tal-Laikos*

Bil-koperazzjoni eżemplari u pronta tas-Sur Joe Farrugia, tistgħu tisimghu bil-kumdità kollha, il-programmi kollha li xxandru fis-sensiliet differenti ta' *Għejjun ta' Ilma Frisk u Dejjem Haj* fuq Radju Marija. Hemm madwar ***sebghin programm*** ta' madwar 25 minuta kull wieħed.

Idħlu fuq is-sit Laikos.org, u ssibuhom fuq il-paġna tal-Awdjo

[http://www.laikos.org/aod\\_għejjun.htm](http://www.laikos.org/aod_għejjun.htm)

## *Siltiet mis-Santi Padri*

“Insellmulek, Marija, Omm Alla, teżor ta' ġieħ tad-dinja kollha, dawl li ma jintefiex, dijadema tal-verġni, xettru tat-tagħlim sewwa, tempju li ma jiġi għarrax, post li lqajt fik lil min xejn ma jesgħu, omm u verġni, li bik ġie fostna dak li hu *mbierek min ġej fisem il-Mulej*, kif jgħidu l-Evangelji mqaddsa. Insellmulek għaliex fil-ħdan safi tiehek ta' verġni lqajt lil min xejn ma jesgħu, minhabba l-kobor bla qjies tieghu: bik it-Trinità qaddisa hi mfaħħra u meqjuma” (San Cirillus ta' Lixandra, Omelija waqt il-Konċilju ta' Efesu, 431).

“Mela ahsbu, ġuti għeżejż, ahsbu fuq din il-kelma: *Itolbu lil sid il-ħsad biex jibgħat ħaddiema għall-ħsad tiegħi*. Itolbu għalina, biex isehħilna naħdmu għall-ġid tagħkom kif inhu xieraq, u ma nitgħażżu li nwissukom bi kliemna, għax ma rridux li, wara li lqajna d-dmir li nippritkaw, bis-skiet tagħna naqgħu f'idejn l-imħallef ġust” (San Girgor il-Kbir, minn Omilija 17).

“Noqogħdu attenti, għeżejż, li l-grazzji ta' Alla, li huma hafna, ma jinbidlux f'kundanna għalina; dan jiġi jekk ma nghixux kif jixraq lili, u ma nagħmlux dak li hu tajjeb u jogħġob lili, magħqudin bejnietna ... Inqisu ffit kemm hu qrib tagħna u li xejn ma hu moħbi għalih minn dak li naħsbu u ngħidu. Jaqbel, mela, li ma naħarbux ir-rieda tiegħi. Ahjar nonqsu lil bnedmin boloh u injuranti, minfuħin bihom infuħom u kollhom ftaħir fieragh fi kliemhom, milli nonqsu lil Alla” (Il-Papa San Klement I, silta mill-Ittra lill-Korintin).

- L-indirizz postali tas-Soċjetà Patristika huwa dan:  
Soċjetà Patristika Maltija,  
Istitut Kattoliku,  
Floriana FRN 1441